

हरियाणा विधान सभा

वीरवार, 27 फरवरी, 2020

को होने वाली हरियाणा विधान सभा की बैठक में पूछे जाने वाले

तारांकित प्रश्न

बाई-पास का निर्माण करना

*308. श्री सुभाष सुधा, एम०एल०ए० : क्या उप-मुख्यमंत्री कृपया बताएं कि क्या गांव ज्योतिसर, पेहोवा सड़क से जी०टी० रोड तक बाई-पास (बाहरी रिंग रोड) निर्मित करने का कोई प्रस्ताव सरकार के विचाराधीन है; यदि हां, तो इसका निर्माण कब तक किए जाने की संभावना है?

पुनर्गृहित किए गए प्लॉटों की संख्या

*294. श्री आफताब अहमद, एम०एल०ए० : क्या मुख्यमंत्री कृपया बताएं कि क्या राज्य में 1.1.2015 से अब तक हरियाणा शहरी विकास प्राधिकरण तथा हरियाणा राज्य औद्योगिक अवसंरचना विकास निगम द्वारा कितने पुनर्गृहित प्लॉटों को पुनः आबंटित किया गया है तथा इसके लिए क्या मापदण्ड अपनाए गए तथा उसका ब्यौरा क्या है ?

बिजली लाइन को हटाना

*43. श्री मेवा सिंह, एम०एल०ए० : क्या बिजली मंत्री कृपया बताएं कि –
(क) क्या यह तथ्य है कि लाडवा विधान सभा निर्वाचनक्षेत्र के गांव पिपली में आवासीय क्षेत्र के ऊपर से 11000 के०वी० बिजली की लाइन गुजर रही है; तथा
(ख) यदि हां, तो उपरोक्त लाइन को कब तक हटाए जाने की संभावना है ?

नाले का निर्माण कार्य

*284. श्री सुरेन्द्र पंवार, एम०एल०ए० : क्या शहरी स्थानीय निकाय मंत्री कृपया बताएं कि –
(क) क्या यह तथ्य है कि सोनीपत शहर के बस स्टैंड के साथ से गुजर रहे नाला नम्बर 6 को ढकने का निर्माण कार्य अधूरा पड़ा है, यदि हां, तो इसका कारण क्या है; तथा
(ख) उक्त कार्य में देरी के लिए सरकार द्वारा क्या कार्यवाही की गई तथा उक्त कार्य को कब तक पूरा किए जाने की संभावना है ?

बहुतकनीकी महाविद्यालय खोलना

*3. श्री लक्ष्मण सिंह यादव, एम०एल०ए० : क्या तकनीकी शिक्षा मंत्री कृपया बताएं कि –
(क) क्या भाकली में राजकीय बहुतकनीकी महाविद्यालय खोलने का कोई प्रस्ताव सरकार के विचाराधीन है; तथा
(ख) यदि हां, तो इसके कब तक खोले जाने की संभावना है ?

अमरुत योजना के अन्तर्गत कार्यों का ब्यौरा

***316. श्री भारत भूषण बत्तार, एम०एल०ए० :** क्या शहरी स्थानीय निकाय मंत्री कृपया बताएंगे कि रोहतक में अमरुत योजना के लिए डी०पी०आर० की कुल कितनी राशि है तथा इसमें कौन सी मदे शामिल है तथा इनका निम्नलिखित ब्यौरा क्या है –

- (क) अब तक बिछाई गई पीने के पानी तथा सीवरेज लाइन की लम्बाई तथा क्षेत्र का ब्यौरा क्या है;
- (ख) अमरुत योजना में केन्द्र सरकार से कितना अनुदान प्राप्त हुआ है तथा इसकी कितनी राशि लंबित है; तथा
- (ग) उन नई कालोनियों का ब्यौरा क्या है जिनमें सीवरेज लाइन तथा पीने के पानी की लाइन बिछाई गई है तथा उन कालोनियों की संख्या कितनी है जिनमें उपरोक्त लाईन बिछाए जाने की संभावना है ?

अरावली में फार्म हाऊसों का ब्यौरा

***119. श्रीमती सीमा त्रिखा, एम०एल०ए० :** क्या शहरी स्थानीय निकाय मंत्री कृपया बताएंगे कि—

- (क) वर्ष 2000 से 2020 के दौरान अरावली में विकसित फार्म हाऊसों तथा उनके मालिकों के नाम, फार्म हाऊसों का क्षेत्र तथा फार्म हाऊसों के लिए बिजली कनेक्शन जारी करने की तारीख का वर्षवार पृथक-पृथक ब्यौरा क्या है ;
- (ख) क्या उक्त फार्म हाऊसों को स्वीकृत तथा नियमित करने का कोई प्रस्ताव सरकार के विचाराधीन है; तथा
- (ग) क्या जोन की संवेदनशील प्रकृति को ध्यान में रखते हुए हर 15 मिनट में अरावली जोन की ड्रोन रिकार्डिंग करवाने का कोई प्रस्ताव सरकार के विचाराधीन है ?

बस स्टैण्ड का संचालन

***272. श्री बलबीर सिंह, एम०एल०ए० :** क्या परिवहन मंत्री कृपया बताएंगे कि क्या यह तथ्य है कि गांव इसराना का बस स्टैण्ड संचालित नहीं है; यदि हां, तो इसके कब संचालित किए जाने की संभावना है तथा इसका ब्यौरा क्या है ?

पार्क विकसित करना

***237. श्री जगदीश नायर, एम०एल०ए० :** क्या शहरी स्थानीय निकाय मंत्री कृपया बताएंगे कि—

- (क) क्या होडल विधानसभा निर्वाचनक्षेत्र के होडल शहर में पार्क विकसित करने का कोई प्रस्ताव सरकार के विचाराधीन है; तथा
- (ख) यदि हां, तो उपरोक्त पार्क के कब तक विकसित किए जाने की संभावना है; तथा
- (ग) क्या हसनपुर शहर में नगरपालिका पुनः गठित करने का कोई प्रस्ताव सरकार के विचाराधीन है ?

सामुदायिक स्वास्थ्य केन्द्रों तथा प्राथमिक स्वास्थ्य केन्द्रों में अमले की भर्ती

*194. श्री शीशपाल सिंह, एम०एल०ए० : क्या स्वास्थ्य मंत्री कृपया बताएंगे कि कालांवली विधानसभा निर्वाचनक्षेत्र के सामुदायिक स्वास्थ्य केन्द्रों तथा प्राथमिक स्वास्थ्य केन्द्रों में अमले को भरने के लिए सरकार द्वारा क्या पग उठाए गए हैं तथा उपरोक्त स्वास्थ्य केन्द्रों में सभी अमले/पदों को कब तक भरे जाने की संभावना है ?

प्रधानमंत्री फसल बीमा योजना के अन्तर्गत सम्मिलित किसान

*158. श्री जगबीर सिंह मलिक, एम०एल०ए० : क्या कृषि तथा किसान कल्याण मंत्री कृपया बताएंगे कि राज्य में जिलावार कुल कितने किसानों को प्रधानमंत्री फसल बीमा योजना के अन्तर्गत शामिल किया गया है ?

गौशाला का निर्माण

*56. श्री शमशेर सिंह गोगी, एम०एल०ए० : क्या उप-मुख्यमंत्री कृपया बताएंगे कि क्या यह तथ्य है कि असंध के गांव कतलाहेड़ी में 38 एकड़ गौचारण भूमि अनुपयोगी पड़ी है; यदि हां, तो क्या बेसहारा पशुओं के लिए नई गौशाला निर्माण के लिए उक्त भूमि उपयोग में लाने का कोई प्रस्ताव सरकार के विचाराधीन है तथा असंध विधानसभा निर्वाचनक्षेत्र में बेसहारा पशुओं की समस्या की रोकथाम के लिए सरकार द्वारा क्या पग उठाए गए हैं ?

ट्यूबवैल कुनैक्शन के लिए अनापत्ति प्रमाण पत्र

*280. श्री देवेन्द्र सिंह बबली, एम०एल०ए० : क्या बिजली मंत्री कृपया बताएंगे कि –
 (क) क्या यह तथ्य है कि अन्तिम योजना में 140 से ज्यादा किसानों को प्रक्रिया पूरा किए बिना ही विभाग के अधिकारियों की भागीदारी से ट्यूबवैल कुनैक्शन के लिए अनापत्ति प्रमाण पत्र दे दिए गए थे; तथा
 (ख) यदि हां, तो सरकार द्वारा इसके लिए जिम्मेदार अधिकारियों के खिलाफ क्या कार्यवाही की गई है ?

सड़कों का निर्माण

*127. श्री लीला राम, एम०एल०ए० : क्या उप-मुख्यमंत्री कृपया बताएंगे कि निम्नलिखित सड़कों का निर्माण कार्य कब तक पूरा किये जाने की संभावना है –

- (क) गांव उजाना से गांव कुल्लारण;
- (ख) ड्रेन के साथ लगते पटियाला सड़क से खुराना सड़क ;
- (ग) गांव संघन से गांव गुहना; तथा
- (घ) ड्रेन की पटड़ी के साथ गांव क्योड़क से गांव जगदीशपुरा वाया उजाना ?

बरसाती पानी की निकासी

*136. श्री अमरजीत ढांडा, एम०एल०ए० : क्या मुख्यमंत्री कृपया बताएंगे कि —

- (क) क्या यह तथ्य है कि बहुत से गांव जैसे लजवाना खुर्द, फतेहगढ़, लजवाना कलां, शामलो कलां, गतौली तथा अन्य साथ लगते गांव बरसाती पानी के कारण बाढ़ से प्रभावित हैं; तथा
- (ख) यदि हां, तो क्या उपरोक्त गांवों से बरसाती पानी की निकासी करने की उचित व्यवस्था करने का कोई प्रस्ताव सरकार के विचाराधीन है ?

फरीदाबाद में खनन खोलना

*58. श्री नीरज शर्मा, एम०एल०ए० : क्या खनन एवं भू-विज्ञान मंत्री कृपया बताएंगे कि क्या यह तथ्य है कि फरीदाबाद क्षेत्र में खनन रूका हुआ है; यदि हां, तो उसके कारण क्या हैं तथा सरकार द्वारा उपरोक्त क्षेत्र में खनन खोलने के लिए क्या कदम उठाए गए हैं ?

महाविद्यालय की इमारत का निर्माण

*52. श्री प्रदीप चौधरी, एम०एल०ए० : क्या शिक्षा मंत्री कृपया बताएंगे कि क्या यह तथ्य है कि राजकीय कन्या महाविद्यालय, रायपुर-रानी अपनी इमारत के बिना ही चल रहा है; यदि हां, तो उक्त महाविद्यालय की इमारत का निर्माण कब तक किये जाने की संभावना है तथा उसका ब्यौरा क्या है ?

ठोस कचरा प्रबंधन संयंत्र का निर्माण

*149. श्रीमती गीता भुक्कल, एम०एल०ए० : क्या शहरी स्थानीय निकाय मंत्री कृपया बताएंगे कि झज्जर में ठोस कचरा प्रबंधन संयंत्र का निर्माण कार्य कब तक आरम्भ किए जाने की संभावना है ?

गीता जयंती महोत्सव पर हुआ खर्च

*34. श्री अभय सिंह चौटाला, एम०एल०ए० : क्या शहरी स्थानीय निकाय मंत्री कृपया बताएंगे कि —

- (क) 23.11.2019 से 10.12.2019 तक की अवधि के दौरान कुरुक्षेत्र विकास बोर्ड द्वारा कुरुक्षेत्र में अंतर्राष्ट्रीय गीता जयंती महोत्सव के आयोजन में होने वाले खर्च का मदवार ब्यौरा क्या है; तथा
- (ख) कुरुक्षेत्र विकास बोर्ड द्वारा उपरोक्त समारोह में आए अति विशिष्ट व्यक्तियों तथा अधिकारियों पर खर्च की गई राशि का ब्यौरा क्या है ?

अटेली को उप-मण्डल का दर्जा देना

***121. श्री सीता राम, एम०एल०ए० :** क्या उप-मुख्यमंत्री कृपया बताएं कि क्या अटेली को उप-मण्डल तथा गांव डोंगरा अहीर को उप-तहसील का दर्जा देने का कोई प्रस्ताव सरकार के विचाराधीन है; यदि हां, तो इसका ब्यौरा क्या है ?

चण्डीगढ़ :
22 फरवरी, 2020.

राजेन्द्र कुमार नांदल,
सचिव,
हरियाणा विधान सभा।